

সরকারি মাদরাসা শিক্ষায় ৫ কোটি ৫৪ লাখ টাকা বরাদ্দের প্রস্তাব

বিশ্ববিদ্যালয় রিপোর্টার : প্রস্তাবিত ২০১২-১৩ অর্থবছরের বাজেটে সরকারি মাদরাসা শিক্ষা বাজেট বরাদ্দের প্রস্তাব করা হয়েছে ৫ কোটি ৫৩ লাখ ৯৪ হাজার টাকা। গতকাল (বৃহস্পতিবার) জাতীয় সংসদের বাজেট অধিবেশনে আবুল মাল আব্দুল মুহিত এই বাজেট প্রস্তাব করেন। চলতি বছরে মাদরাসা শিক্ষাব্যয়ে প্রস্তাবিত বাজেট বরাদ্দ ছিল ৪ কোটি ৮৪ লাখ ৩৭ হাজার টাকা। সংশোধিত বাজেটে ২৬ লাখ ৬৯ হাজার টাকা (২৬ কোটি ১১ লাখ ৬৯ কোটি টাকা অনুমোদন হয়েছে।

অর্থবছরের প্রস্তাবিত অর্থবছরে সরকারি মাদরাসা শিক্ষা বাজেট বরাদ্দ হবে ৫ কোটি ৪২ লাখ ৯৪ হাজার টাকা ও মূলধন ব্যয় হবে ১১ লাখ টাকা।

অন্যদিকে বাংলাদেশ মাদরাসা শিক্ষক প্রশিক্ষণ ইনস্টিটিউট বাজেটে বরাদ্দের প্রস্তাব করা হয়েছে ৩ কোটি ১৩ লাখ ৭৮ হাজার টাকা। মাদরাসা শিক্ষক প্রশিক্ষণ ইনস্টিটিউট খাত থেকে আগামী অর্থবছরে রাজস্ব বাজেট ব্যয় হবে ২ কোটি ১১ লাখ ৭৮ হাজার টাকা।

মূলধন ব্যয় হবে ২ লাখ টাকা। এছাড়া, আগামী অর্থবছরের বাজেটে মাদরাসা বাজেট উন্নয়নযোগ্য কর্মসূচির মধ্যে রয়েছে মাদরাসা শিক্ষার উন্নয়ন ও আধুনিকায়নের নিমিত্তে নির্ধারিত ১ হাজার বেসরকারি মাদরাসা একাডেমিক ভবন নির্মাণ ও ইবতেদায়ী শিক্ষা সমাপনী, জুনিয়র দাখিল সার্টিফিকেট (জেএসসি), জুনিয়র হুস সার্টিফিকেট (জেএসসি), পরীক্ষা চালু রাখা। গতকাল বাজেট বক্তৃতায় অর্থমন্ত্রী আবুল মাল

আব্দুল মুহিত বলেন, শিক্ষাক্ষেত্রে বৈষম্য দূরীকরণের উদ্দেশ্যে সামনে রেখে ২০১১-১২ অর্থবছর থেকে প্রাথমিক স্তরের পাশাপাশি সারা দেশে মাধ্যমিক, দাখিল, কারিগরি ও ইবতেদায়ী স্তরে বিনামূল্যে পাঠ্যপুস্তক বিতরণের সিদ্ধান্ত নেয়া হয়েছে। সে অনুযায়ী ২০১২ সালে এ পর্যন্ত মোট ২০ কোটি বই বিতরণ করা হয়েছে। মাদরাসা শিক্ষার আধুনিকায়ন করা হচ্ছে। এ লক্ষ্যে সেকেন্ডারি একেপন সেন্টার জেডেলপক্ষেট প্রোগ্রাম (এসইএসডিপি)-এর মাধ্যমে ১ হাজার মাদরাসার আধুনিকায়ন কার্যক্রম চলমান রয়েছে।